



14 – ஸுந்த³ரகாண்ட³ சதுர்த³ஸ: ஸர்க³:

அஸோகவநாந்வேஷணம்

ஸ முஹூர்த மிவ த்⁴யாத்வா மநஸா சாதி⁴க³ம்ய தாம் ।
அவப்லுதோ மஹாதேஜா: ப்ராகாரம் தஸ்ய வேஸ்மந: ॥ 1 ॥

ஸ து ஸம்ஹ்ருஷ்ட ஸர்வாங்க³: ப்ராகாரஸ்தோ² மஹாகபி: ।
புஷ்பிதா³க்ராந் வஸந்தாதெள³ த்³த³ர்ஸ விவிதா⁴ந் த்³ருமாந் ॥ 2 ॥

ஸாலாநஸோகாந் ப⁴வ்யாம்ஸ்ச சம்பகாம்ஸ்ச ஸுபுஷ்பிதாந் ।
உத்³தா³லகாந் நாக³ வ்ருக்ஷாம்ஸ்ச சூதாந் கபி முகா²நபி ॥ 3 ॥

அதா²ம்ரவண ஸஞ்ச²ந்நாம் லதா ஸத ஸமாவ்ருதாம் ।
ஜ்யாமுக்த இவ நாராச: புப்லுவே வ்ருக்ஷ வாடிகாம் ॥ 4 ॥

ஸ ப்ரவிஸ்ய விசித்ராம் தாம் விஹகை³ ரபி⁴நாதி³தாம் ।
ராஜதை: காஞ்சநைஸ் சைவ பாத³பை: ஸர்வதோ வ்ருதாம் ॥ 5 ॥

விஹகை³ர் ம்ருக³ ஸங்கை⁴ஸ்ச விசித்ராம் சித்ர காநநாம் ।
உதி³தாதி³த்ய ஸங்காஸாம் த்³த³ர்ஸ ஹநுமாந் கபி: ॥ 6 ॥

வ்ருதாம் நாநாவிதை⁴ர் வ்ருக்ஷை: புஷ்போபக³ ப²லோபகை³: ।
கோகிலைர் ப்⁴ருங்க³ ராஜைஸ்ச மத்தைர் நித்ய நிஷேவிதாம் ॥ 7 ॥

ப்ரஹ்ருஷ்ட மநுஜே காலே ம்ருக³ பக்ஷி ஸமாகுலே ।
மத்த ப்³ர்ஹிண ஸங்கு⁴ஷ்டாம் நாநா த்³விஜ க³ணாயுதாம் ॥ 8 ॥

மார்க³மானோ வராரோஹாம் ராஜபத்ரீ மநிந்தி³தாம் ।
ஸுக² ப்ரஸுப்தாந் விஹகா³ந் போ³த⁴யாமாஸ வாநர: ॥ 9 ॥

உத்பதத்³பி⁴ர் த்³விஜக³ணை: பக்ஷை: ஸாலா: ஸமாஹதா: ।
அநேக வர்ணா விவிதா⁴ முமுக: புஷ்ப வ்ருஷ்டய: ॥ 10 ॥

புஷ்பாவகீர்ண: ஸுஸுபே⁴ ஹநுமாந் மாருதாத்மஜ: ।
அஸோக வநிகா மத்⁴யே யதா² புஷ்பமயோ கி³ரி: ॥ 11 ॥



தி³ஸ: ஸர்வா: ப்ரதா⁴வந்தம் வருக்ஷ ஷண்ட³க³தம் கபிம் ।
த்³ருஷ்ட்வா ஸர்வாணி பூ⁴தாநி வஸந்த இதி மேநிரே ॥ 12 ॥

வ்ருக்ஷேப்⁴ய: பதிதை: புஷ்பை ரவகீர்ணா ப்ருத²க்³ விதை⁴: ।
ரராஜ வஸுதா⁴ தத்ர ப்ரமதே³வ விபூ⁴ஷிதா ॥ 13 ॥

தரஸ்விநா தே தரவஸ் தரஸாபி⁴ ப்ரகம்பிதா: ।
குஸுமாநி விசித்ராணி ஸஸ்ருஜ: கபிநா ததா³ ॥ 14 ॥

நிர்தூ⁴த பத்ர ஸிக²ரா: ஸீர்ண புஷ்ப ப²லத்³ருமா: ।
நிக்ஷிப்த வஸ்த்ராப⁴ரணா தூ⁴ர்தா இவ பராஜிதா: ॥ 15 ॥

ஹநூமதா வேக³வதா கம்பிதாஸ்தே நகோ³த்தமா: ।
புஷ்ப பர்ண ப²லாந்யாஸு முமுசு: புஷ்பஸாலிந: ॥ 16 ॥

விஹங்க³ ஸங்கை⁴ர் ஹீநாஸ்தே ஸ்கந்த⁴மாத்ராஸ்ரயா த்³ருமா: ।
ப³பூ⁴வு ரக³மா: ஸர்வே மாருதே நேவ நிர்தூ⁴தா: ॥ 17 ॥

நிர்தூ⁴த கேஸீ யுவதிர் யதா² ம்ருதி³த வர்ணகா ।
நிஷ்பீத ஸுப⁴ த³ந்தோஷ்ட² நகை²ர் த³ந்தைஸ்ச விக்ஷதா ॥ 18 ॥

ததா² லாங்க்³ல ஹஸ்தைஸ்ச சரணாப⁴யாம் ச மர்தி³தா ।
ப³பூ⁴வாஸோக வநிகா ப்ரப⁴க்³ந வர பாத³பா ॥ 19 ॥

மஹா லதாநாம் தா³மாநி வ்யத⁴மத் தரஸா கபி: ।
யதா² ப்ராவ்ருஷி விந்த்⁴யஸ்ய மேக⁴ ஜாலாநி மாருத: ॥ 20 ॥

ஸ தத்ர மணி பூ⁴மீஸ்ச ராஜதீஸ்ச மநோரமா: ।
ததா² காஞ்சந பூ⁴மீஸ்ச த³த³ர்ஸ விசரந் கபி: ॥ 21 ॥

வாபீஸ்ச விவிதா⁴காரா: பூர்ணா: பரம வாரிணா ।
மஹார்ஹைர் மணி ஸோபாநை ரூபந்நாஸ் ததஸ் தத: ॥ 22 ॥

முக்தா ப்ரவால ஸிகதா: ஸ்பா²டிகாந்தர குட்டிமா: ।
காஞ்சநைஸ் தருபி⁴ஸ் சித்ரைஸ் தீரஜை ரூபஸோபி⁴தா: ॥ 23 ॥

பு²ல்ல பத்³மோத்பல வநாஸ் சக்ரவாகோப கூஜிதா: |
நத்யூஹருத ஸங்கு⁴ஷ்டா ஹம்ஸ ஸாரஸ நாதி³தா: || 24 ||

தீ³ர்கா⁴பி⁴ர் த்³ரும யுக்தாபி⁴: ஸரித்³பி⁴ஸ்ச ஸமந்தத: |
அம்ருதோபம தோயாபி⁴: ஸிவாபி⁴ ரூப ஸம்ஸ்க்ருதா: || 25 ||

லதா ஸதை ரவததா: ஸந்தாந குஸுமா வருதா: |
நாநா கு³ல்மாவ்ருத க⁴நா: கரவீர க்ருதாந்தரா: || 26 ||

ததோ(அ)ம்பு³த⁴ர ஸங்காஸம் ப்ரவ்ருத்³த⁴ ஸிக²ரம் கி³ரிம் |
விசித்ர கூடம் கூடைஸ்ச ஸர்வத: பரிவாரிதம் || 27 ||

ஸிலா க்³ருஹை ரவததம் நாநா வருசைஷ: ஸமாவ்ருதம் |
த³த³ர்ஸ ஹரி ஸார்தூ³லோ ரம்யம் ஜக³தி பர்வதம் || 28 ||

த³த³ர்ஸ ச நகா³த் தஸ்மாந் நதீ³ம் நிபதிதாம் கபி: |
அங்காதி³வ ஸமுத்பத்ய ப்ரியஸ்ய பதிதாம் ப்ரியாம் || 29 ||

ஜலே நிபதி தாக்³ரைஸ்ச பாத³பை ரூப ஸோபி⁴தாம் |
வார்யமாணா மிவ க்ருத்³தா⁴ம் ப்ரமதா³ம் ப்ரிய ப³ந்து⁴பி⁴: || 30 ||

புநராவ்ருத்த தோயாம் ச த³த³ர்ஸ ஸ மஹாகபி: |
ப்ரஸந்நாமிவ காந்தஸ்ய காந்தாம் புந ரூபஸ்தி²தாம் || 31 ||

தஸ்யாதூ³ராத் ஸ பத்³மிந்யோ நாநா த்³விஜ க³ணாயுதா: |
த³த³ர்ஸ ஹரி ஸார்தூ³லோ ஹநுமாந் மாருதாத்மஜ: || 32 ||

க்ருத்ரிமாம் தீ³ர்கி⁴காம் சாபி பூர்ணாம் ஸீதேந வாரிணா |
மணிப்ரவர ஸோபாநாம் முக்தா ஸிகத ஸோபி⁴தாம் || 33 ||

விவிதை⁴ர் ம்ருக³ ஸங்கை⁴ஸ்ச விசித்ராம் சித்ர காநநாம் |
ப்ராஸாதை³: ஸுமஹத்³பி⁴ஸ்ச நிர்மிதைர் விஸ்வகர்மணா || 34 ||

காநநை: க்ருத்ரிமைஸ் சாபி ஸர்வத: ஸமலங்க்ருதாம் |
யே கேசித் பாத³பாஸ் தத்ர புஷ்போபக³ ப²லோபகா³: || 35 ||

ஸச்ச²த்ரா: ஸவிதர்தீ³கா: ஸர்வே ஸௌவர்ண வேதி³கா: |
லதா ப்ரதாநைர் ப³ஹுபி⁴: பர்ணைஸ்ச ப³ஹுபி⁴ர் வருதாம் || 36 ||

காஞ்சநீம் ஸிம்ஸுபா மேகாம் த³த³ர்ஸ ஹநுமாந் கபி: |
வ்ருதாம் ஹேம மயீபி⁴ஸ்து வேதி³காபி⁴: ஸமந்தத: || 37 ||

ஸோ(அ)பஸ்யத்³ பூ⁴மி பா⁴கா³ம்ஸ்ச க³ர்த ப்ரஸ்ரவணாநி ச |
ஸுவர்ண வருக்ஷா நபராந் த³த³ர்ஸ ஸிகி² ஸந்நிபா⁴ந் || 38 ||

தேஷாம் த்³ருமாணாம் ப்ரப⁴யா மேரோரிவ தி³வாகர: |
அமந்யத ததா³ வீர: காஞ்சநோ(அ)ஸ்மீதி வாநர: || 39 ||

தாம் காஞ்சநைஸ் தருக³ணைர் மாருதேந ச வீஜிதாம் |
கிங்கிணீ ஸத நிற்கோ⁴ஷாம் த்³ருஷ்ட்வா விஸ்மய மாக³மத் || 40 ||

ஸ புஷ்பிதாக்³ராம் ருசிராம் தருணாங்குர பல்லவாம் |
தாமாருஹ்ய மஹாபா³ஹு: ஸிம்ஸுபாம் பர்ண ஸம்வ்ருதாம் || 41 ||

இதோ த்³ரக்ஷயாமி வைதே³ஹீம் ராம த்³ர்ஸந லாலஸாம் |
இதஸ்சேதஸ்ச து³:கா²ர்தாம் ஸம்பதந்தீம் யத்³ருச்ச²யா || 42 ||

அஸோக வநிகா சேயம் த்³ருட⁴ம் ரம்யா து³ராத்மந: |
சம்பகைஸ் சந்த³நைஸ் சாபி வகுலைஸ்ச விபூ⁴ஷிதா || 43 ||

இயம் ச நலிநீ ரம்யா த்³விஜ ஸங்க⁴ நிஷேவிதா |
இமாம் ஸா ராம மஹிஷீ நூந மேஷ்யதி ஜாநகீ || 44 ||

ஸா ராமா ராம மஹிஷீ ராக⁴வஸ்ய ப்ரியா ஸதீ |
வந ஸஞ்சார குஸலா நூந மேஷ்யதி ஜாநகீ || 45 ||

அத²வா ம்ருக³ ஸாபா³க்ஷீ வநஸ்யாஸ்ய விசக்ஷணா |
வநமேஷ்யதி ஸார்யேஹ ராம சிந்தாநுகர்ஸிதா || 46 ||

ராம ஸோகாபி⁴ ஸந்தப்தா ஸா தே³வீ வாம லோசநா |
வநவாஸே ரதா நித்ய மேஷ்யதே வந சாரிணீ || 47 ||

வநே சராணாம் ஸததம் நூநம் ஸ்ப்ருஹயதே புரா ।
ராமஸ்ய த³யிதா பா⁴ர்யா ஜநகஸ்ய ஸுதா ஸதீ ॥ 48 ॥

ஸந்த்⁴யாகால மநா: ஸ்யாமா த்⁴ருவ மேஷ்யதி ஜாநகீ ।
நதீ³ம் சேமாம் ஸிவ ஜலாம் ஸந்த்⁴யார்தே² வர வர்ணிநீ ॥ 49 ॥

தஸ்யாஸ் சாப்யநு ரூபேய மஸோக வநிகா ஸுபா⁴ ।
ஸுபா⁴ யா பார்தி²வேந்த்³ரஸ்ய பத்நீ ராமஸ்ய ஸம்மதா ॥ 50 ॥

யதி³ ஜீவதி ஸா தே³வீ தாராதி⁴ப நிபா⁴நநா ।
ஆக³மிஷ்யதி ஸா(அ)வஸ்ய மிமாம் ஸிவ ஜலாம் நதீ³ம் ॥ 51 ॥

ஏவம் து மத்வா ஹநுமாந் மஹாத்மா
ப்ரதீக்ஷமானோ மநுஜேந்த்³ர பத்நீம் ।
அவேக்ஷமாணஸ்ச த்³த்³ர்ஸ ஸர்வம்
ஸுபுஷ்பிதே பர்ண க⁴நே நிலீந: ॥ 52 ॥

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே
ஸுந்த்³ரகாண்டே³ சதுர்த்³ஸ: ஸர்க³: ॥ 14 ॥